

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 29-03-2025

EVENING: 7.50 TO 8.00

Day : SATURDAY

National News

આકાશવાણી સમાચાર નીશા શ્રીમાળી વાંચે છે.

\*\*\*\*\*

- 1) રાષ્ટ્રપતિ દ્રૌપદી મુર્મૂએ પર્યાવરણનાં રક્ષણ અને સંવર્ધન માટે વધુ સંવેદનશીલ અને સકારાત્મક અભિગમ સાથેની જીવનશૈલી અપનાવવા અનુરોધ કર્યો
- 2) પ્રધાનમંત્રી નરેન્દ્ર મોદી આવતીકાલે સવારે 11 વાગે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે
- 3) પ્રધાનમંત્રી નરેન્દ્ર મોદીનાં નેતૃત્વમાં સરકારે માર્ચ 2026 સુધીમાં નકસલવાદને સંપૂર્ણ નાબૂદ કરવાનો લક્ષ્યાંક રાખ્યો છે
- 4) ગુજરાતનાં મુખ્યમંત્રી ભૂપેન્દ્ર પટેલે જણાવ્યું, નવીનીકરણીય ઊર્જા અને હરિત-હાઈડ્રોજન નીતિઓ રાજ્યની ગ્રીન ફ્યુચર માટેની પ્રતિબદ્ધતા દર્શાવે છે
- 5) ભારતનાં માનવ ઠક્કરે ચેન્નાઈમાં રમાઈ રહેલી WTT ટેબલટેનીસ સ્પર્ધાની ક્વાર્ટર ફાઈનલમાં પ્રવેશ કરીને ઇતિહાસ રચ્યો છે

.....  
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## PRESIDENT-NGT CONFERENCE

રાષ્ટ્રપતિ દ્રૌપદી મુર્મૂએ પર્યાવરણનાં રક્ષણ અને સંવર્ધન માટે વધુ સંવેદનશીલ અને સકારાત્મક અભિગમ સાથેની જીવનશૈલી અપનાવવા અનુરોધ કર્યો છે. રાષ્ટ્રપતિએ દિલ્હીમાં બે દિવસ માટેની પર્યાવરણ અંગેની રાષ્ટ્રીય પરીષદનું ઉદ્ઘાટન કરતાં પર્યાવરણનાં સંપૂર્ણ રક્ષણ માટે સક્રિય અને સહિયારા પ્રયાસો ઉપર ભાર મૂક્યો હતો.

તેમણે કહ્યું કે, સ્વચ્છ પર્યાવરણ સાથે વિકાસ સાધવોએ આપણી સમક્ષનો મોટો પડકાર છે.

(બાઈટ – રાષ્ટ્રપતિ દ્રૌપદી મુર્મૂ)

કેન્દ્રીય પર્યાવરણ મંત્રી ભૂપેન્દ્ર યાદવે જણાવ્યું હતું કે, ઓછા કાર્બન ઉત્સર્જનવાળી ટેકનોલોજી સાથે ઝડપી આર્થિક વિકાસ સાધવા ભારતે ધ્યાન કેન્દ્રીત કર્યું છે. તેમણે કહ્યું કે, ભારત અત્યારે પુનઃપ્રાપ્ય ઉર્જા ક્ષેત્રે વિશ્વમાં ત્રીજું સ્થાન ધરાવે છે. અને આગામી બે હજાર ત્રીસ સુધીમાં આ ક્ષેત્રેનું ઉર્જા ઉત્પાદન પાંચસો ગીગાવોટ સુધી લઈ જવાનો લક્ષ્યાંક નિર્ધારીત કરાયો છે.

સર્વોચ્ચ અદાલતનાં ન્યાયાધીશ વિક્રમનાથે પર્યાવરણને અનુકૂળ ઉર્જા નિતી બનાવવા સરકારને સૂચન કર્યું હતું. આ પ્રસંગે નેશનલ ગ્રીન ટ્રીબ્યુનલનાં અધ્યક્ષ પ્રકાશ શ્રીવાસ્તવ ઉપસ્થિત રહ્યાં હતાં.

.....

## PM - MANN KI BAAT

પ્રધાનમંત્રી નરેન્દ્ર મોદી આવતીકાલે સવારે 11 વાગે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ ઉપરાંત આવતીકાલે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક, આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર, દૂરદર્શન સમાચાર, પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

## CHHATTISGARH MAOISTS KILLED

પ્રધાનમંત્રી નરેન્દ્ર મોદીનાં નેતૃત્વમાં સરકારે માર્ચ 2026 સુધીમાં નકસલવાદને સંપૂર્ણ નાબૂદ કરવાનો લક્ષ્યાંક રાખ્યો છે. છત્તીસગઢનાં સુકમા જિલ્લામાં સલામતીદળોનો કાર્યવાહીનો ઉલ્લેખ કરીને કેન્દ્રીય ગૃહમંત્રી અમિત શાહે જણાવ્યું છે કે, હિંસા અને શસ્ત્રોથી પરિવર્તન લાવી શકાશે નહીં. પણ શાંતિ અને વિકાસની મદદથી જ પરિવર્તન શક્ય બનશે.

દરમિયાન છત્તીસગઢનાં સુકમા જિલ્લામાં સલામતી દળોએ કરેલી કાર્યવાહીમાં 17 માઓવાદીઓ ઠાર થયાં છે. આ અથડામણમાં જિલ્લા અનામત દળનાં બે જવાનોને ઈજા થઈ છે. આ અંગે અમારા સંવાદદાતા જણાવે છે કે,

(બાઈટ – વિકલ્પ શુક્લ)

ઉલ્લેખનીય છે કે, છત્તીસગઢમાં છેલ્લા એક વર્ષમાં સલામતી દળોએ કરેલી કાર્યવાહીમાં 400 માઓવાદીઓ ઠાર થયાં છે.

.....

## CM NAVSARI SOLAR CELL

ગુજરાતનાં મુખ્યમંત્રી ભૂપેન્દ્ર પટેલે જણાવ્યું, નવીનીકરણીય ઊર્જા અને હરિત-હાઈડ્રોજન નીતિઓ રાજ્યની ગ્રીન ફ્યુચર માટેની પ્રતિબદ્ધતા દર્શાવે છે. નવસારીના દેગામ ખાતે સોલાર સેલ મેન્યુફેક્ચરિંગ પ્લાન્ટનું ઉદ્ઘાટન કરતાં શ્રી પટેલે જણાવ્યું, રાજ્યની નવીનીકરણીય ઊર્જા ક્ષમતા દેશની કુલ નવીનીકરણીય ઊર્જા ક્ષમતાના 15 ટકા એટલે કે 32 હજાર 924 મેગાવોટ થઈ છે. શ્રી પટેલે ઉમેર્યું કે વિશ્વ નવીનીકરણીય ઊર્જા, હરિત સ્વચ્છ ઊર્જાની વાતો કરતો ત્યારે ગુજરાતમાં સૂર્ય ઊર્જાનો પ્લાન્ટ સ્થપાઈ ગયો હતો.

(બાઈટ: ભૂપેન્દ્ર પટેલ મુખ્યમંત્રી)

આ પ્રસંગે કેન્દ્રીય ઊર્જા મંત્રી પ્રહલાદ જોષી અને કેન્દ્રીય જળ શક્તિ મંત્રી સી આર પાટીલે પ્રાસંગિક પ્રવચનો કર્યા હતાં.

-----

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોન્ગ મ્યુઝિક)

.....

## IIM - AHMEDABAD

અમદાવાદમાં ઇન્ડિયન ઇન્સ્ટિટ્યૂટ ઓફ મેનેજમેન્ટ (IIMA) ખાતે આજે 60મો દીક્ષાંત સમારોહ આજે યોજાઈ ગયો. જેમાં 630 વિદ્યાર્થીઓને સ્નાતક કક્ષાની પદવી એનાયત કરાઈ છે.

દીક્ષાંત સમારોહના મુખ્ય અતિથિ તરીકે ભારતીય અવકાશ સંશોધન સંસ્થા (ISRO)ના ભૂતપૂર્વ અધ્યક્ષ ડૉ. એસ. સોમનાથ, ઉપસ્થિત રહ્યા હતા. વિદ્યાર્થીઓને સંબોધતા જીવનમાં પ્રગતિ કરવાની પ્રેરણા આપી અને ભવિષ્ય માટે શુભેચ્છાઓ પાઠવી હતી.

આ પ્રસંગે બોર્ડ ઓફ ગવર્નર્સના અધ્યક્ષ શ્રી પંકજ પટેલે સ્વાગત પ્રવચન આપ્યું હતું.

.....

## GOVERNOR VIDYAPITH

ગુજરાતનાં રાજ્યપાલ આચાર્ય દેવવ્રતે જણાવ્યું છે કે, અતીત અને આધુનિકતાના સમન્વયથી જ ભાવિ પેઢીનું ભવ્ય નિર્માણ કરી શકાશે. અમદાવાદમાં ગુજરાત વિદ્યાપીઠ ખાતે યોજાયેલા 'વિકસિત ભારત @2047ની દિશામાં શિક્ષક શિક્ષણનું રૂપાંતરણ' વિષયક રાષ્ટ્રીય સંમેલનમાં શ્રી દેવવ્રતે આમ જણાવ્યું હતું. આ પ્રસંગે શિક્ષણ રાજ્યમંત્રી પ્રફુલ પાનસેરીયાએ પ્રાસંગિક પ્રવચન કર્યું હતું. આ સંમેલનમાં વિવિધ રાજ્યોમાંથી અને શૈક્ષણિક સંસ્થાઓમાંથી વિષય નિષ્ણાતો અને પ્રતિનિધિઓ, શિક્ષકો સહિત વિદ્યાર્થીઓ ઉપસ્થિત રહ્યા હતા.

.....

## TABLE TENNIS - CHENNAI

ભારતનાં માનવ ઠક્કરે ચેન્નાઈમાં રમાઈ રહેલી WTA ટેબલટેનીસ સ્પર્ધાની ક્વાર્ટર ફાઈનલમાં પ્રવેશ કરીને ઈતિહાસ રચ્યો છે. આંતરરાષ્ટ્રીય કક્ષાની આ સ્પર્ધામાં ક્વાર્ટર ફાઈનલમાં પ્રવેશ કરનાર તે પહેલો ભારતીય ખેલાડી બન્યો છે.

સ્પર્ધાની આજે રમાયેલી પુરુષોના વિભાગની સિંગલ્સની પ્રિ-ક્વાર્ટર ફાઈનલમાં માનવ ઠક્કરે જર્મનીનાં આંદ્રે બર્ટેલ્સમેયરને 3-2 થી પરાજય આપીને સ્પર્ધાની ક્વાર્ટર ફાઈનલમાં પ્રવેશ કર્યો છે.

એવી જ રીતે મહિલાઓની સિંગલ્સની પ્રિ-ક્વાર્ટર ફાઈનલમાં ભારતની કિત્વીકા રોયે જાપાનની નાગાસાકીને 3-0 થી પરાજય આપીને સ્પર્ધાની ક્વાર્ટર ફાઈનલમાં પ્રવેશ કર્યો છે.

.....

## MEA OPERATION BRAHMA

ભારતે મ્યાનમારનાં ધરતીકંપથી અસરગ્રસ્ત વિસ્તારોમાં રાહત સામગ્રી મોકલવા માટે ઓપરેશન બ્રહ્મા શરૂ કર્યું છે. આ અંતર્ગત પંદર ટનની રાહત સામગ્રી લઈને ખાસ વિમાન આજે સવારે યાંગોન વિમાનમથકે પહોંચ્યું હતું. મ્યાનમાર ખાતેનાં ભારતીય રાજદૂતે આ રાહતસામગ્રી સ્વીકારીને મ્યાનમારમાં ધરતીકંપથી અસરગ્રસ્ત વિસ્તારોમાં મોકલવાની વ્યવસ્થા કરી છે. ભારતે મ્યાનમાર મોકલેલી રાહત સામગ્રીમાં ટેન્ટ, બ્લેન્કેટ, આવશ્યક દવાઓ, સોલાર લેમ્પ અને ફૂડ પેકેટનો સમાવેશ થયા છે.

વિદેશ મંત્રાલયનાં પ્રવક્તા રણધીર જયસ્વાલે આજે દિલ્હીમાં પત્રકારોને જણાવ્યું હતું કે, મ્યાનમારનાં ધરતીકંપથી અસરગ્રસ્ત વિસ્તારોમાં કાટમાળ હેઠળનાં લોકોને શોધવા અને બચાવવા જરૂરી સાધનસામગ્રી અને રાહત બચાવ કર્મચારીઓ સાથે બે વિમાન મ્યાનમાર મોકલવામાં આવી રહ્યાં છે. આ વિમાનો સંબંધીત વિસ્તારોમાં આજે મોડી સાંજે અથવા રાત્રે પહોંચવાની સંભવાના છે.

.....

## IPL

ઇન્ડિયન પ્રીમિયર લીગમાં આજે અમદાવાદમાં ગુજરાત ટાઇટન્સ અને મુંબઈ ઇન્ડિયન્સ વચ્ચે મેચ રમાઈ રહી છે. મુંબઈ ઇન્ડિયન્સે ટોસ જીતીને પ્રથમ ફિલ્ડિંગ કરવાનો નિર્ણય લીધો છે. છેલ્લા અહેવાલ પ્રમાણે ગુજરાત ટાઇટન્સના 5 ઓવરમાં 0 વિકેટે 46 રન થયા છે.

.....